

नितिन गडकरी ने कहा

एनएचएआई के 'अक्षम' अधिकारियों को बाहर का रास्ता दिखाने का समय

नयी दिल्ली/एजेंसी। केंद्रीय सड़क परिवहन एवं परिवहन मंत्री नितिन गडकरी भारतीय राष्ट्रीय राजमार्ग प्राधिकरण (एनएचएआई) में काम की गति रफ्तार से काफी नाराज हैं। गडकरी ने एनएचएआई में 'देरी' की कार्य संस्कृति पर राजगी जताते हुए कहा है कि अब समय आ गया है जबकि 'गैर-निष्पादित आस्तियों' को बाहर का रास्ता दिखाया जाए। उन्होंने कहा कि वे लोग परियोजनाओं में देरी कर रहे हैं और इन्हें पैदा कर रहे हैं।



अधिकारियों के रवैये पर मुझे शर्म आती है।' एनएचएआई के भवन के निर्माण में देरी पर राजगी जताते हुए गडकरी ने कहा, "ये अधिकारी फैसले लेने में विलंब करते हैं और जटिलताएं पैदा करते हैं। ये मुख्य महाप्रबंधक (सीजीएम), महाप्रबंधक (जीएम) स्तर के अधिकारी हैं जो बरसों से यहां जमे हैं।"

उन्होंने कहा कि इस इमारत के लिए निविदा 2011 में दी गई थी। इसे पूरा होने में नौ साल लगे। इस दौरान सात एनएचएआई चेयरमैन और दो सरकारें आई-गईं। उन्होंने कहा कि आठवें चेयरमैन एस एस संधू के कार्यकाल में यह भवन पूरा हुआ। उन्होंने तंज कसते हुए कहा कि इस तरह की देरी पर एक शोध पत्र तैयार होना चाहिए। इसमें देरी के लिए जिम्मेदार सीजीएम और जीएम की तस्वीरें होनी चाहिए।

हेल्थकेयर सेक्टर में सुधार के विचारों की तलाश कर रहा है नीति आयोग

नयी दिल्ली/एजेंसी। नीति आयोग बृहत्तर भलाई के लिये पारंपरिक व आधुनिक रवैये को एक साथ मिलाते हुए स्वास्थ्य क्षेत्र में सुधार के कई विचारों पर गौर कर रहा है।

नीति आयोग के सदस्य वीके पॉल ने विचारों को इसकी जानकारी दी। पॉल ने कहा कि सरकार चिकित्सा की पारंपरिक प्रणाली (होम्योपैथी और आयुर्वेद) के साथ-साथ आधुनिक चिकित्सा पद्धति (एलोपैथी) को मजबूत करने के लिये प्रतिबद्ध है। उन्होंने पीटीआई-भाषा से कहा, "यह एक बढ़िया विचार है कि लोगों की भलाई के लिये पारंपरिक चिकित्सा तथा आधुनिक चिकित्सा प्रणालियों को

एक साथ लाया जाये। एकीकृत चिकित्सा के अभ्यास के तरीके भी उपलब्ध हैं।" पॉल ने कहा कि यह काफी हद तक पहले से ही शुरू हो चुका है और अब हाइपरटेंशन समेत कई बीमारियों के लिये उपचार में योग हिस्सा बनाया जा चुका है।

उन्होंने कहा, "समाज के बड़े लाभ के लिये इन दृष्टिकोणों को तारतम्य बिटाने की गुंजाइश है ... एक शोध संस्थान के रूप में, हम स्वास्थ्य क्षेत्र में सुधार के कई विचारों को देख रहे हैं और लोगों की भलाई के लिए पारंपरिक तथा आधुनिक दृष्टिकोणों अधिक तालमेल की संभावनाओं पर गौर कर रहे हैं।"

जारी है इनपुट क्रेडिट फर्जीवाड़ा

नयी दिल्ली/एजेंसी। जीएसटी के पुणे परिक्षेत्र के अधिकारियों ने इनपुट-टैक्स—क्रेडिट 'आईटीसी' के 52 करोड़ रुपये से अधिक के फर्जीवाड़े में एक व्यक्ति को गिरफ्तार कर के खरीद-फरोख्त के फर्जी बीजक तैयार करने वाले तंत्र का भांडाफोड़ किया है। सूत्रों ने बताया इस गोरखधंधे में फर्जी बीजक काट कर 52.19 करोड़ रुपये के कर—क्रेडिट का लाभ दिलवाया गया। एवं सेवा कर आसूचना महानिदेशालय की पुणे परिक्षेत्र इकाई के अधिकारियों ने तुपार अशोक मुनोअट नाम के व्यक्ति को गिरफ्तार किया है। वह फर्जी बीजकों का लेन-देन करता था। वह कमीशन ले कर फर्जी बिल काट कर दूसरों को जारी करता था ताकि उसका इस्तेमाल कर आइटीसी का लाभ उठाया जा सके। जीएसटी के तहत कर पर कर से बचने के लिए माल व सेवा बनाने से बचने की हर अगली कड़ी में पहले चुकाए गए करों की वापसी का दावा मिल जाता है। सूत्रों ने बताया कि मुनोअट ने मैसर्स ऋतु एंटरप्राइज और कुछ अन्य बना रखी थीं और कमीशन कमाने के लिए उनके नाम से फर्जी बीजक बनाता था। मुनोअट को 21 अक्टूबर को महाराष्ट्र के उस्मानाबाद जिले में एक गांव से पकड़ा गया। मजिस्ट्रेट ने उसे दो नवंबर तक न्यायिक हिरासत में भेज दिया है। बताया जा रहा है कि मैसर्स ऋतु एंटरप्राइज के चार जीएसटीआईएन नंबर हैं जो अलग अलग राज्यों महाराष्ट्र, मध्यप्रदेश, हिमाचल प्रदेश और उत्तर प्रदेश के हैं। इसने सिविल निर्माण, पाइपलाइन बिछाने, बिजली के काम और भवन की आंतरिक सज्जा का कारोबार दिखा रखा है।

बेरोजगारी चिंता का विषय

नयी दिल्ली/एजेंसी। उद्योग मंडल पीएचडी चैंबर ऑफ कॉमर्स एंड इंडस्ट्री (पीएचडीसीसीआई) का अनुमान है कि चालू वित्त वर्ष में भारत के सकल घरेलू उत्पाद (जीडीपी) में 7.9% की गिरावट आएगी। पीएचडीसीसीआई ने कहा है कि अब बुरा समय बीत चुका है और भारतीय अर्थव्यवस्था धीरे-धीरे सुधार की राह पर है। उद्योग मंडल ने हालांकि कहा कि सरकार के लिए सबसे बड़ी चुनौती बेरोजगारी है। पीएचडीसीसीआई ने यह निष्कर्ष 25 प्रमुख आर्थिक संकेतकों के आधार पर निकाला है। इनसे संकेत मिलता है कि कारोबारी गतिविधियां अब सामान्य हो रही हैं। पीएचडीसीसीआई ने एक रिपोर्ट में कहा कि बेरोजगारी की दर अब भी चिंता का विषय है। अगस्त में यह बढ़कर 8.3% हो गई, जो जुलाई में 7.4 प्रतिशत थी। पीएचडीसीसीआई ने कहा कि आगे चलकर भारते को चीन से आयात समाप्त करने और मित्र अर्थव्यवस्थाओं के साथ व्यापार बढ़ाने पर ध्यान केंद्रित करना चाहिए।

NATIONAL AGRICULTURAL COOPERATIVE MARKETING FEDERATION OF INDIA LTD.
3rd Floor, Nehru Sahkar Bhawan, Bhawani Singh Road,
JAIPUR-302001, Tel: +91-141-2740796, 2740145
E-mail : nafjpr@nafed-india.com Website: www.nafed-india.com

NOTICE

"Nafed Jaipur invites quotation for transportation of onion from Alwar (Rajasthan) to prominent destinations across India. Interested transporters may visit NAFED's website www.nafed-india.com/tenders for detailed information pertaining to tender." **Branch Manager**

बीएफएल एसएट फिनवेस्ट लिमिटेड
पंजीकृत कार्यालय : 1, तारानगर, अजमेर रोड, जयपुर-302006, फोन : 9214018877
E. : bflfdevelopers@gmail.com, W. : www.bflfin.com • CIN: L45201RJ1995PLC010646

सूचना

भारतीय प्रतिभूति एवं विनियम बोर्ड (सूचीबद्धता एवं डिस्क्लोजर आवश्यकता) रेग्युलेशन 2015 के नियम 47 के तहत यह सूचित किया जाता है कि कंपनी के निदेशक मंडल की बैठक शुक्रवार 06 नवम्बर, 2020 को सायं 4.00 बजे कंपनी के पंजीकृत कार्यालय 1, तारानगर, अजमेर रोड, जयपुर-302006 (राजस्थान) में आयोजित की जा रही है, जिसमें अन्य विषयों के साथ 30 सितम्बर, 2020 को संपन्न तिमाही एवं अर्द्धवार्षिक वर्ष के लिए कंपनी के गैर अंतिम वित्तीय परिणामों के साथ उसी तारीख को रूप में सम्पत्तियों एवं दायित्वों के स्टेटमेंट एवं रॉकड प्रवाह पर विचार एवं स्वीकृति दी जायेगी और लिमिटेड रिज्यू रिपोर्ट को रिपोर्ट में लाया जायेगा। यह सूचना कम्पनी की वेबसाइट www.bflfin.com और स्टॉक एक्सचेंज की वेबसाइट www.bseindia.com पर भी उपलब्ध है।

दिनांक : 26 अक्टूबर, 2020
स्थान : जयपुर

शालेय बीएफएल एसएट फिनवेस्ट लिमिटेड
सीएस सुप्रिथ रावत
कंपनी सचिव एवं अनुपालन अधिकारी (M.No. A49694)